

ГОМАНИ

Цэна с перасылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:
М. Стэфанская 23

Цэна абвестак:

на 4-ай старане за радок дробнымі літэрамі—25 фэніг; дробныя абвесткі—на 5 фэн за слова. Абвесткі аб смерці—60 фэн. за лінейку дробн. друкам

№ 48 (244). Год III.

Вільня, 14 чэрвеня 1918 г.

Цэна 5 фэн. (3 кап.)

ТЭЛЕГРАМЫ.

13 чэрвеня.

Заходні тэатр.

Фронт Рупрэхта Баварскага: Ад часу да часу — бітвы артылеры. Мясцовыя пешыя бітвы.

Фронт нямецкага Наследніка: На палудзённым захадзе ад Нуаён французы аднавілі свае контратакі наабапал гасьцінцу Руа-Эстрэ-Ст. Дэні. С самымі цяжкімі стратамі зламаліся і гэтыя штурмы. На полі баталіі лежаць больш за 60 разбітых стрэламі панцырных самоходаў. Чысло палонных больш за 15.000. Чысло здабытых гармат перайшло за 150. Абдываючы варожыя контратакі некаторыя нашы гарматы, выехаўшы на пераднія пяхотныя пазыцыі, папалі ў рукі ворагаў.

На поўначы ад Эн нашы штурмовыя дружны ўварваліся ў варожыя акопы. На поўдні ад Эн, пасля сільнай артылер. падгатоўкі, мы атакавалі ворагаў і выкінула іх з іх ліній на ўсходзе Кітры-Дом'е. На поўначы ад Корсі даліна Сав'ер ачышчэна ад ворагаў. Мы ўзялі больш за 1.500 палонных.

Новыя чысленыя атакі ворагаў на паўночным захадзе ад Шато-Тэры зламаліся с крывавамі стратамі.

За апошні два дні зьбіты 25 варожых самалётаў. Капітан Бэртольд і паручык Мэнкгоф дайшлі кожны свае 33 пабеды.

БЭРЛІН Урадова. 12.VI. Аўстрыйскі міністар заграначных спраў, Бурман, прыбыў 11.VI. ў Бэрлін, а сягоньня выехаў назад у Вену. Між ім і кіраўнікамі нямецкае палітыкі адбыліся нарады, на коных былі закрануты ўсе пытанні, стаяўшыя на чародзі. Перэговоры ішлі ў духу ўзаемнага даверыя і зразуменьня і даюць на-

дзею, што гэтыя пытанні высьвешчаны і ў найбліжэйшым часе будуць разьвязаны так, што здаволяць усіх учасьнікаў.

БЭРЛІН. Ад 23 марца немцы здабылі 6.556 кв. кіл. абшару. Саюзнікі ў ва ўсіх сваіх вялікіх баталіях на Сомме, пры Арраі ў Фляндры за доўгія месяцы безупыннае барацьбы здабылі толькі 561 кв. кіл.

Чысло палонных ад пачатку марцовага наступленьня дайшло 208.000 душ.

АМСТЭРДАМ. Марское міністэрства Злучэных Штатаў апавешчае, што рух параходаў будзе знаходзіцца адгэтуль пад яго кантролем.

Наказываюць аб напасьцях падводных лодак с Коннактікут і Віргініі. Падводныя лодкі зьявіліся і ў іншых частках Атлянтыцкага акіана. Дзеля абароны ад іх тарговыя параходы будуць хадзіць пад ахранай ваенных. Нью Ёркскі порт усё яшчэ зачынен.

ЛОНДОН. Амэрыканскае марское міністэрства дзеля абароны параходнага руху ўздоўж узьбярэжжа ад далейшых напасьцей падводных лодак заводзіць сыстэму канвоюў.

ВАШЫНГТОН (Рэўтэр). На вышні Мэрыленд амэрыканскі параход «Ripar del Rio» затоплен падводнай лодкай. Усе людзі выратаваны.

БЭРЛІН. 11 чэрвеня між Мондід'е і Нуаён французы, добра разумеючы вагу ўтрачаных у папярэдніе дні пазыцыі, атакавалі некалькімі дывізіямі густой масай, каб вярнуць страту. Усе іх спробы зусім не ўдаліся, і яны мелі цяжкія страты.

БЭРЛІН. У Рэйхстагу прэстаўнікі ўраду заявілі, што сёлета збор вішэнь дасць толькі трэціну звычайнага ўраджаю.

Вільня, 14 чэрвеня 1918.

Палякі не спыняюць свае работы, кіруючыся да захвату Беларуска-Літоўскіх зямель. Не ўдалося ім зрабіць гэтага рукамі немцаў, дык кінуліся да „антанты“, — і вось, як наказываюць тэлеграфы, ваенная рада саюзнікаў у Версалі, зложаная с прэстаўнікаў Англіі, Францыі, Італіі і інш., прыняла рэзолюцыю аб адбудове Польшчы з даступам да мора, каторы, як вядома, можа быць або праз Нямеччыну, або праз Беларусь і Літву. А як дабіцца доступу да мора праз Нямеччыну, не разграміўшы апошнія, нельга, дык ясна, што саюзніцкія дзяржавы будуць паддзяржываць польскіе захватныя пляны на Беларуска-Літоўскіе землі.

Літоўская нацыянальная рада ў Бэрне паслала проці гэнай пастановы тэлеграфны пратэст прэм'ер-міністрам Францыі, Англіі і Італіі, уважаючы, што правядзеньне версальскай пастановы немагчыма без парушэньня літоўскіх граніц. Але с Польшчы ў Літву дарога йдзе праз Беларусь, — і мы с свайго боку гарача пратэстуем проці спроб захавіць хоць адну пядзь нашай зямлі, скуль-бы яны ні выходзілі.

Мы змяняніта разумеем і, як сьлед, апэніваем палітыку „антанты“, каторая коштам Беларусі і Літвы хацела-бы збудаваць „вялікую Польшчу“: гэта — адзін с чысленых спосабаў перацягнуць Польшчу на свой бок і абярнуць яе ў дужога і небаспечнага ворага Нямецкае дзяржавы. Золата, якое шырокаяй ракой лілося ў польскіе рукі з Англіі, Францыі і Амэрыкі — на арганізацыю ў Расеі польскіх легіонаў, мала памагло: Доўбор-Мусьніцкі са сваім войскам перакінуўся да немцаў, а цяпер яго легіоны ўжо не існуюць. І не маючы магчымасьці абaperціся на Польшчу ўжо цяпер — у часе вайны, „антанта“ прыгатовывае грунт для сваіх палітычных інтрыг, прыносячы ў ахвяру ім долю двух народаў: беларускага і літоўскага.

Аднак, мы спадзяёмся, што так сама, як не ўдалася „антанце“ афера с польскімі легіонамі ў Расеі, не ўдасца і новая версальская афера: жывыя народы — гэта не нейкія рэчы, каторыя нехта можа „дарыць“ таму, ці другому. Беларускі і літоўскі народ ужо выявілі сваю волю жыць незалежным жыцьцём, ды яны сваю незалежнасьць здабудуць, ня глядзячы ні на якія прашкоды.

ныя дамаганьні: саюз с цэнтральнымі дзяржавамі; ваенная конвенцыя з імі; дзяржаўная незалежнасьць; ненарушымасьць граніц конгрэсвай Польшчы; тэрытарыяльнае пашырэньне на этнографічна-польскіх (?) землях на ўсход ад лініі Нарэу-Бабер-Нёман, як адплата за ўтрату літоўскіх наветаў Владыславоўскага, Кальварыйскага, Вілковицкага і Марыямпольскага, прыналежаўшых да конгрэсвай Польшчы; папраўка граніцы з Украінай згодна з стратэгічнымі умогамі і магчымасьць эаномічнага разьвіцьця на грунце тарговае ўмовы, каторая забаспечыла-бы свабодны рух па Вісьле з выходам да мора.

Наперадодні разьвязкі.

Газэты прынеслі вестку, што ў Бэрліне прыехала ўжо расейская дэлегацыя дзеля перэговораў аб дадатковых пунктах да мірнае ўмовы. Гэтыя пункты, паводлуг прадлажэньня Расеі, маюць датыкаць справы Эстляндзі, Ліфляндзі, Крыму і Каўказу, абмена палоннымі і паадзінокіх эаномічных пытаньняў.

Як бачым, справу Беларусі, каторая занята безмала ўся нямецкімі войскамі і пасля ўдэку большэвікоў аб'явіла сябе незалежнай дзяржавай, Расея лічыць для сябе яснай: прыстаўшы ў Бярэсьці на разьдзел беларускіх зямель, яна думае, што так ці сяк усходняя Беларусь вернецца ізноў пад яе панаваньне. І між справамі, якія павінны быць разгледжаны цяпер у Бэрліне, расейцы справу Беларусі не паставілі.

Аднак, пэўнасьць Расеі не мае пад сабой ніякага грунту. Перш за ўсё апавешчэньне законным прэстаўніцтвам беларускага народу незалежнасьці свае Бацькаўшчыны ёсьць акт нацыянальнага самазначэньня, прыцып каторага прызнан большэвіцкім урадам. З другога боку ўкраінскі ўрад у самым пачатку мірных перэговораў між Расеяй і Украінай заявіў, што ён не прызнаець права Расеі прамаўляць ад імі Беларусі, каторая сама будзе за сябе гаварыць, ак незалежнай дзяржавай. Цяпер толькі ўзьнімаецца пытаньне, як адвясецца да справы незалежнасьці Беларусі нямецкі ўрад дыі, наагул, цэнтральныя дзяржавы.

У палітыцы, як вядома, ўсё асновываецца не на сымпатыях або антыпатыях між народамі і дзяржавамі, а на іх інтарэсах, на іх карысьці. І вось, калі цяпер перад намі ўзьнімаецца пытаньне, якое становішчэ можа заняць Нямеччына ў беларускай справе, дык мы павінны высьвешчыць сабе, ці для Нямеччыны карысна, каб Беларусь тварыла незалежную дзяржаву.

Польскіе мінімальныя дамаганьні.

ВАРШАВА (В.Т.Б.) 10.VI. Міністар-прэзыдэнт Стэчковскі, паводлуг газэтных вестак, падаў у Бэрліне і Вене гэтыя мінімаль-

Рэдакцыя „Гомана“ просіць усе пісьмы, рукапісы да друку, карэспандэнцыі, газэты і т. п. пасылаць ёй **Т О Л Ь К І** па адрэсу: **Віленская вул. 33, кв. 1.**

Беларусь, як часць Расейскае дзяржавы, гэта — кляч, каторы ад дзеля Балтыцкія землі ад Украіны. Беларусь, як незалежная дзяржава — зусім асобная, ці ў федэрацыі з Літвой, гэта — залаты мост між Балтыцкімі краімі і палуднем, гэта жывая звязь між землямі, якія, трэба спадзевацца, увойдуць у сыстэму цэнтральных дзяржаў.

Гэта, ужо з географічнага палажэння Беларусі выходзіць, што цэнтральныя дзяржавы павінны былі-бы паддзяліць справу незалежнасці Беларусі, а не пакідаць пад уласцю Расей гэтае краі, каторы лёгка можа адыграць ролю высушенага ўярод, як некалі Польшча, бастыюну. Мала тую: тые во сем мільёнаў беларусаў, якія астатліся бы пад Расеей, як матэрыял дзеля абмаскоўлення, служылі бы ў будучыні за сляпы інструмент дзеля расейскіх спроб рэваншу за ўтрачаны ў гэтай вайне землі. Наадварот, як вольная і незалежная дзяржава, уходячы ў сферу эканамічнага жыцця цэнтральных дзяржаў, Беларусь усе свае рабочыя рукі ўжывала-бы дзеля тварэння свайго матэрыяльнага багацця і ў першы чарод дзеля здабывання хлеба, лішкам каторага мы кармілі да вайны вялізарную расейскую армію на нашай зямлі, а цяпер маглі-бы збываць нашым заходнім суседзям.

Само сабой разумеецца, што перад Нямецкай і будзе стаяць пытанне, што для яе можа быць больш карысна: прызначыць незалежнасці Беларусі, згоду на гэта Расей і вынікаючыя згэтуль паследствы, ці зварот Беларусі масквалём, як залог добрасуседскіх адносін з Расеей. І вось трэба спадзевацца, што ўжо найбліжэйшыя дні дадуць адказ на гэтае пытанне і адказ той пэўна выйдуць на перагаворах з расейскай дэлегацыяй у Берліне.

I. Мелешка.

Большэвіцкая Расея.

Уласць.

Большэвіцкая Расея завецца цяпер урадова „Расейская савецкая федэратыўная рэспубліка“. Членамі федэрацыі зьяўляюцца асобныя губерскія „саветы“ (рады) ў межах царскіх губерняў. Выходзіць так, што гэта самае старое

дзяленне Расей на губерні астаецца ў сіле с таей розніцай, што раней губерняй правіў губернатар з невялічкай групай уласці маючых людзей, а цяпер правіць урадова „савет“ работніцкіх, чырвонаармейскіх і селянскіх дэпутатаў, што скарочэно завецца „совдеп“. Спаўняючая ўласць у руках народных камісараў, скарочэно „наркомов“. Гэткая самая канструкцыя цэнтральнай уласці ў губерні. І тут і там ёсць свае камісары і грашавых спраў і спраў унутраных і нават заграшавых.

У тэорыі выходзіць так, што Расеей правіць народ, але на практыцы гэта далёка не так. Фактычна ў губерні задаюць тон работніцкія і чырвонаармейскія дэпутаты. І тые і другія прадстаўлялібы сабою тэарэтычна інтарэсы толькі вельмі невялічкай часткі ўсяго народу, каб выбары іх хоць трохі былі падобны да выбараў роўных, тайных, агульных. Аб справядлівых выбарах нема і гутаркі. Выбары ў рады на фабрыках і ў чырвонай арміі робяцца адкрытым падаваннем голасу, і беда таму, хто адважыцца падаць голас проці шэрыці пануючага парадку. Дзеля гэтага ў дэпутаты ад фабрык праходзяць не старыя паважаныя партыйныя работнікі, як гэта было ў 1905—6 гадох, а гарлапаны, непрофэсійныя работнікі, каторыя ў палове вайны пайшлі на фабрыкі толькі хаваючыся ад ваеншчыны. І хоць дэлегацыя ад работнікаў у губерскую раду далёка ня ёсць прадстаўніцтвам усяе работніцкае масы ў губерні, усё ж такі яна ня можа прародзіць сваіх думак, бо ўрадэ яна знаходзіцца найчасцей пад тэрорам чырвонаармейскіх дэпутатаў, каторыя, маючы ў сваіх руках стрэльбы і кулямёты, тэрорызуюць рэшту прадстаўніцтва. Мне самому прышлося быць на сходах „совдепа“, дзе работніцкая фракцыя перад падаваннем голасу пачула такую дэлікатную абеданку: „Штых вам у бок, калі будзе галасаваць начэй!“ Аб селянскіх дэпутатах, можна сказаць, што гэтага прадстаўніцтва селян дужа мала, дый тое, што праходзіць на сходах „совдепа“ найбольш маўчыць. З гэтага ясна што творыцца такая атмосфера, што асобныя людзі, даволі смелыя і даволі не абрыдлівыя забіраюць уласць у свае рукі і робяць кар’еру палітычную (а таксама і грашавую).

Вось-жэ дзеля гэтага сярод „усякіх „совдепаў“ мы спатыкаем часта больш людзей „прыблудаў“, чымся мясцовых. Людзі папаўшыя ў губерскае места зусім прыпадкам, як напрыклад: выпущэнне астрожнікі палітычныя і не палітычныя, салдаты палкоў дэмабілізаваных у месцы і людзі прыпадкам папаўшыя апынюцца на мясцох народных камісараў. І сярод гэтых камісараў у цэнтральнай Расей мы бачым палякоў, латышоў, эстонцаў, жыдоў. Асабліва прывілеяванай нацыяй пяпер з’яўляюцца латышы. Залежна ад ініцыятывы губерскіх камісараў яны бываюць больш ці менш залежны ад цэнтральнай уласці ад „совдепа“, каторы не склікаецца часта месяцы па тры і болей. Цэнтральная ўласць „наркомам“ патрэбна тады, калі не хаче друкаваных грошай. Правільнага разьдзелу функцыі між камісарамі на правіццвы німа. Напр. у справы нацыяналізацыі фабрык мешаюцца: камісар працы, камісар унутраных спраў, камісар емінных спраў: астаецца на версе загад таго камісара, каторы мае ў данны момэнт сілу — руку гатовых на ўсё работнікаў, чырвонай арміі і матросаў. Камісар справядлівасці найчасцей бывае ў загоне. бо справядлівасць с прыроды свае аднабокая быць ня можа. Грошы ня сваё ўтрыманьне камісары бяруць з мясцовых плаціць, падаткі скрытны (акцыз) ідуць у цэнтральную кэсу, то адным толькі спосабам сараньня грошай ёсць контрбуцкі на „буржуяў“, каторыя збіраюцца ў такіх разьмерах, якія будуць лічыць патрэбнымі камісары і збіраюцца і ўжываюцца без кантроля. А як за неплату контрбуцкі пастрашаюць усякімі карамі аж да расстрэлу, апорных садзяць у турму і дзяржаць там датуль, пакуль ня будуць заплачаны грошы за іх і за суседзяў, а тымчасам, калі буржуй — крамнік, то яму ў краму садзяць „таварыша“ да касы дэк ясна: „буржуй“ контрбуцкую плаціць. Дарма цэнтральная ўласць протэстуе проці контрбуцкі, накладаных губерскімі і яшчэ драбнейшымі „совдепамі“. Адвучыць іх ад контрбуцкі гэта ўсё роўна, што адвучыць ката красці каўбасу. Апрача контрбуцкі—даходаў легальных, даходы нелегальныя асобных прадстаўнікаў савецкай уласці істнуюць таксама добра, як істнавалі пры

царскім рэжыме. С таей толькі розніцай, што як мне казаў адзін чыноўнік „усякая новая машына больш мазі патрабуе“. Дзеля гэтага ў газетах мы кожны дзень чытаем, што адданы пад суд такі і такі камісар; што ў такога і такога камісара, трасуць знайшлі 20 або 150 тысяч рублёў. Такія справы, як рэвізія сталёвых шафачак у банках, як назначэнне і зменшэнне контрбуцкі, як рэвізія тавараў, як далей паніжэнне вымагаўня работнікаў на фабрыках, як адмена нацыяналізацыі фабрыкі — усё гэта даходныя стацыі. Нам вядомы такія факты, як зменшэння контрбуцкі с 3 да 1 мільёна р. за хабар у 300 тысяч рублёў і шмат іншых. З гэтага выходзіць, што служба на дзяржаўным ўрадзе робіцца дужа важнай і даходнай. І ў гэтым то ляжыць сіла большэвіцкай уласці і жаданьне кожнага захавіць у рукі хача кавалачак гэтае ўласці (у гэтым-жэ ляжыць і загуба большэвіцкай уласці) Пергны крокі змаганьня за ўласць былі заложаны яшчэ пры Керэнскім у першым узросьце большэвізму, калі ў работніцкіх камісіях кантроля ільгот ваенна-абываўных мы бачылі масовую аддачу ў салдаты людзей „чужых“—небольшэвікоў, у тэй лічбе і інародцаў. Гэта была першая спроба сапнуць з дарогі апозяду. Пазней-жэ, каб удыержаць уласць у сваіх руках большэвіцкае начальства кідаецца на ўсякія хітрыкі: то не збіраецца, то ня склікаецца „совдеп“, калі ёсць небаспечнасць, што могуць быць перавыбары камісараў; то камісары, ня глядзячы на загад цэнтральнай уласці, не здаюць сваіх спраў і грошы наступнікам; цэнтральныя ўласці пастрашаюць іх арэштам, але ім гэта мала памагае. Яркім прыкладам можа служыць канфлікт між цэнтральнай уласцю і чырвонай арміяй у Оршы. Аршанскі гарнізон спаўняў усе функцыі мытных чыноўнікаў, рэвізуючы цекунцоў, што варочаюцца дамоў, адбіраючы ў іх грошы, опратку, харчы і інш. Калі цэнтральная ўласць з Масквы прыслала партыю мытных чыноўнікаў, каб яны наладзілі ўсю работу на граніцы, то чырвоная аршанская армія каротка і ясна адказала, што мытныя чыноўнікі ім непатрэбны, бо ўсю мытную работу яны самі зробіць. Канфлікт канчаецца тым, што цэнтральная

Францішк Олешчык.

На Антокалі.

П’еса ў 3 актах са сьпевамі і танцамі.

(Гл. „Гоман“ № 47).

ЗОСЬКА.

Чаго ж ён хацеў?

ІГНАТ.

Вн думае напісаць аба мне ў газэце.

ЗОСЬКА.

Было-ж ужо ў газэце.

ІГНАТ.

Гэта ня тое. Ён хочэ болей напісаць. Ён хочэ ўсё маё жыццё апісаць.

ЗОСЬКА.

А! значыць гэта такі пан, што кніжкі пішаць?..

Толькі скуль-жэ ён можа ведаць нешта аб вашым жыцці, калі ён вас не знае?

ВІНЦЭНТ.

Вось дурная! Такому чалавеку, што піша ў газетах ня трэба нічога ведаць. Вось сядзе сабе і адразу піша! Яшчэ ляпей выходзіць..

МІХАЛІНА.

Ну, дык жэ сядзіце скончыць абедаль, бо усё і так ужо даўно астыло. (Усе сядуць навакол стала на сваіх мейсцох).

МІХАЛІНА.

Трэба будзе заўтра канечна купіць газэту. Цікаваць што там будзе?!

ІГНАТ.

(устаючы ад стала).

Не магу есьці!

МІХАЛІНА.

Што? несмачна? гэта-ж не мая віна, што катлеты так доўга ў печы стаялі..

ІГНАТ.

(сеўшы на левы ўслончык).

Не, не ў тым рэч! Не магу есьці бо звэрваваўся: ці гэта тая самая лінія, ці не тая самая?

МІХАЛІНА.

Якая лінія?

ІГНАТ.

А той, што памёр у Амэрыцы, нябошчык — ці радны, ці не радны?

МІХАЛІНА.

Мусіць, што так, калі нават гэны пан з газэты прыходзіў.

ВІНЦЭНТ.

І я, не магу есьці... без гарэлкі. Зоська! бяжы хутка ў манапольку!

МІХАЛІНА (энэргічна).

Ня трэба гарэлкі! Годзе ўжо! Сядзі, Зоська! Налонаўся ўжо сягонья!

ВІНЦЭНТ (насмела).

Зоська! калі бацька кажэ...

МІХАЛІНА (як вышэй).

А матка кажэ, што ня трэба! Ня йдзі.. (да Ігната). Пан Ігнат! хоць поў катлеціка!

ІГНАТ.

Не магу. Хай пані Вінцэнтава пакіне мне на вячэру.

МІХАЛІНА.

Як хочэце.

ВІНЦЭНТ.

Зоська! ну дык сядзі хоць па піва!

МІХАЛІНА.

Зоська! сядзі! ня трэба піва!

ВІНЦЭНТ.

Ох, цяжка жыць на сьвечці!

ІГНАТ.

І чаму гэта ўсё здаецца мне непадобным да веры. Быццым сон які! Бываюць жэ гэтакія здарэньні. Вось я сам раз чытаў у нейкай кніжцы, што чалавек зусім быў бедны, а пасля атрымаў многа грошы паслы багатай радні і зрабіўся багатыр. Аднак-жэ — ў галаве круціцца: поў мільёна!.. Гм! хто ведае! А як дастану ўжо гэтыя грошы, о! тады іншым чалавекам буду. Не пазнаюць! Ох, грошы! грошы! Якую вы страшэнную сілу маеце! (Блізка экстазы): О, грошы! Хадзіце да мане! я ведаю пану вашу!

ВІНЦЭНТ (устаючы).

Слухай толькі мае рады, а ўсё добра будзе.

МІХАЛІНА (з іроніяй).

Але! твае рады!..

ВІНЦЭНТ (да Міхаліны).

Не кажы!.. Я маю розум! (Да Ігната): Як дастанеш грошы, купі сабе маёнтка, а для цябе знайду адпаведны..

ІГНАТ.

Э, не! Лепш камяніцу ў месці!

ВІНЦЭНТ.

Ну дык можаж купіць і маёнтка, і камяніцу,—грошы хоцьці. Ты будзеш сядзець сабе ў камяніцы, а я буду ў маёнтку, буду гаспадарыць... Пабачыш, як я патраплю! Маёнтка у цябе будзе быццым... золата..

Уласць прыслала некалькі тысяч латышскіх стральцоў, што цяпер спаўняюць функцыі жандароў царскіх часоў, каторым прышлося разаружыць чырвоную армію і толькі гэтак наладзіць работу мытных чыноўнікаў.

Дужа часта захопліваюць уласць у свае рукі матроскія дружыны, альбо дружыны панцэрных самаходаў. Гэтыя дружыны высланыя цэнтральнай уласцю на фронт Донскі. Каўкаскі, задзержываюцца ў мястох і жывуць там наводзючы паніку на „буржуа“, а таксама і на рады, калі яны з імі ўласці не падзелюць. А як такія аддзелы складаюцца часта з 300—600 матросаў, абвешаных аружжам, абкружэнных і удоўж, і ўпапарок, і на крыж кулямётнымі стужкамі, ля поясу бразгаюць у іх ручныя гранаты і ўсё гэта разбейджае на панцэрных самаходах з кулямётамі, то можаце сабе прадставіць, што дзеіцца ў душы, яшчэ не павешанага „буржуа, здрадніка-прымірыцеля меншавіка“ і другіх „саботажнікаў“. Жывуць такія аўтаномныя аддзелы рэвізійцамі, траценнем у „буржуазіі“, жывуць па паньску, маючы з рэвізійцаў даволі чаго есці і асабліва выпіць. Да іх прыстаюць другія вясёлыя дзяцюкі, хоць і не матросы. Кампанія павялічваецца, рэвізуюцца і коні і тут, на паўдні большэвідкай Расеі, давалася мне першы раз бачыць марскую кавалерыю. З гэтых матроскіх банд самыя вялікія былі ў Курску, Арле, а такжа ў Маскве. У Арле матросы з сваім загадчыкам Суханосавым безманна не зрабілі Баўтрамеевай ночы буржуям і саботажнікам *) савецкай уласці. Дзеля гэтага цяпер кожная губэрня Расеі перажывае час ад часу тое, што ў Паўднёвай Амерыцы завецца „Провунціамэнта“—гэта значыць, што група людзей захоплівае ўласць у свае рукі, разбірае між сабой даходныя ўрады, каб за колькі часу ўступіць месца яшчэ шустраішым, яшчэ сьмялейшым.

(Далей будзе).

У Вільні і вакол іцах.

× Ад Рэдакцыі. У гэтым нумэры мы пачынаем друкаваць нарысы аб «Большэвідкай Расеі», напісанне вядомым беларускім дзеячам, недаўна прыхаўшым з Расеі, дзе ён перажыў усе рэвалюцыі і сваімі вачыма бачыў, што тамака творыцца.

× У Беларускай Клюб. 1 чэрвеня мінулі два гады жыцця Беларускага Клубу.

Клуб адкрыўся ў тым часе, калі беларускае грамадзянства нашага места жыло аусім у разброд, зыходзячы адно толькі на грунце дабрачыннае работы. І зразу жэ ў гасподзі Клубу закіпело новае жыццё: тут знайшоў для сябе месца беларускі музыкальна драматычны кружок, энэргічна працаваўшы некалькі гадоў перад вайной і прышніўшы сваю работу ў апошніе часы расейскага пававання. Тут гуртавалася беларуская маладзёж, адбываліся рэпэтыцыі, і васьмь ужо ў восені беларуская драматычная дружына пад энэргічным кіраўніцтвам п. Ф. Олехновіча выступае публічна з беларускімі тэатральнымі прадстаўленьямі. А ў самым Клубе ладзяцца сымпатычныя музыкальна-вокальныя і кабарэтовыя вечары, дзе маладыя артысты і артысткі прабуюць сваіх сіл.

Аднак, у першым памяшчэньні Клубу пры Вялікай вуліцы была адна сур'езная недахватка: у сале не было сцэны і мейсца для яе. Гэта прымусіло ўрад Клубу шукаць новай гасподы, і такая гаспода знайшлася на Віленскай вуліцы, куды Клуб перабраўся ў пачатку вясны 1917 году. Гэтак, драматычная дружына здабыла ўрэшці сваю сцэну, хоць і надта маленькую, песную. Сцэнічная работа пачала развівацца сьстэматычна, а побач з тым новае выгоднае памяшчэньне прыгавало і больш сур'езных людзей — грамадзкіх дзеячоў і палітыкаў ня толькі беларусаў, але і іншых краёвых нацыанальнасьцей дзеля абмена думкамі ў пякучых справах нашага краю.

Аднак праз некалькі месяцаў Клуб быў прымусэн пакінуць і гэту гасподу, ды перабраўся ў старую, добра знаёмую салю пры сьв.-Юрскім пр. 22, дзе некалі па-

мешчалася літоўская „Рута“. Тут сцэна дае магчымасьць ставіць і вялікія драматычныя творы, і перыяд працы дружыны ў гэтым памяшчэньні быў найбольш цвітучы. Дый грамадзка палітычная работа не спынялася: 30 верасня 1917 г. адбыўся ў сале Клубу вялікі беларускі мітынг, за каторым паследавалі чысленыя лекцыі, рэфераты, урачыстасьці ў памяць беларускіх дзеячоў і песьняроў; урэшці тут-жэ адбылася трымаўшая тры дні беларуская канфэрэнцыя 25-27 студня 1918 году, ды адбываліся пленарныя засяданьні Беларускай Рады.

Клуб ахвотна прымаў удасьце і ў дабрачыннай рабоці. Гэтак ён уступіў без ніякае платы часоп свайго памяшчэньня пад Народную Страўню Беларускага Камітэту пом. пан. ад вайны і блізка ўвесь свой чысты даход асыгноўваў таму ж Камітэту на беларускія школы і помач беларускай беднаце.

Урад Беларускага Клубу складаецца з гэтых асоб: маршалак — Іван Лупкевіч, намесьнік яго — Антон Лупкевіч, скарбнік — Фабіян Вішнеўскі, сакрэтэр — П. Бароўскі, старшыня Д. Семашко, І. Станкевіч, Ф. Олехновіч, К. Корзун, і М. Лойко.

× Курсы для нямецкіх прыкажчыкаў. У Вільні цяпер адбываюцца навуковыя курсы для нямецкіх ваенных, каторыя ў цывільным жыцці служаць за тарговых прыкажчыкаў. На курсах запісана каля 250 асоб.

× Тэатр на Пагуляны ад пачатку летняга сэзону пераходзіць пад загад Stadttheater. У ім будуць адбывацца нямецкія спектаклі па цэне ад 60 фэн. да 4 м. 50 фэн. Пачатак роўна ў 8 г. 15 м.

× Пачтовыя зносіны з Расеяй. У Расею цяпер можна паслаць звычайныя і заказныя незаклееныя пісьмы і адкрыткі па нямецку, па расейску і па вэнгерску. Пісьмы трэба аплачваць 20 фэнігамі, а за кожныя далейшыя 10 грамаў — 10 фэн. за адкрыткі — 10 фэн., а з адказам — 20 фэн. Заказныя каштуюць на 20 фэн. болей.

× Патрэбны працаўнікі. Militärverwaltung Male-Not шукае тэхнікаў да машын, электротэхнікаў, пагляднікаў, бухгалтэраў, загадчыкаў складамі, знаўцаў дрэва. Ім давацімуць страву і ква-

тэру. Просьбы з апісаньнем жыцця і з паказаньнем жадаанае платы трэба падаваць: Militär-Verwaltung Litauen, аддзел Н. 6.

× Ліцытацыя. У аукцыоннай сале мястовага лёмбарду (Дамініканская 14) 26 і 27 чэрвеня ад 10 да 2 гадз. будзе адбывацца ліцытацыя зложаных рэчэй, тэрмін выкупа каторых мінуў 28 лютага.

× Ізноў фальшывыя рублі. Зьявілася новая падробка 1 рублёвых нямецкіх грош. Падробленыя бумажкі не маюць водага (праарыстага) знаку і надрукаваны на лішце ценкай паперы. На пярэдняй старане разэткі надрукаваны неакуратна. Глаўная адзнака: на праўдзівых бумажках пад літэрай а падпісу Michałowski ёсць тлустая кропка, а на фальшывых кропкі гэнай або зусім німа, або яна адрукавана вельмі слаба.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш	найніж
10-11	+ 20,8°	+ 7,8°
11-12	+ 20,2°	+ 8,7°
12-13	+ 24,0°	+ 11,5°

БІБЛІОГРАФІЯ.

Просты спосаб стацца ў кароткім часе граматым. Напісали пр. д-р Рудольф Абіхт у Брэславі і Янка Станкевіч у Вільні. Друкам выдаў д-р Фэлікс Прыбач. Брэслаў 1918 г.

На вялікі жаль, мы ня можэм тут выпісаць літэра ў літэру загаловак гэтай кніжкі: ўся яна напісана зрэфармаваным правапісам, і мы не маемо ўсіх новаўведзеных знакоў. Вось-жэ мы і будзем разглядаць яе, як рэформу нашага правапісу.

Німа слоў: усе старыя правапісы, ужываныя у нас (як лацінка, так і кірыліца), маюць вельмі многа нерацыянальных перажыткаў, каторыя робяць вельмі цяжкой навуку чытаньня і пісьма. Кніжка праф. Абіхта і Янкі Станкевіча і мае на мэці пазбыцца ў лацінскім правапісе, ужываным беларусамі, гэтых перажыткаў, узіраючыся на асабеннасьці беларускае мовы.

Першае, што кідаецца ў вочы с першага пагляду, — гэта тое, што вялікіх літэр у кніжцы зусім німа. І мы іх зусім не шкадуем, згаджа-

МІХАЛІНА (я. в.)

Але! праўда!

ВІНЦЭНТ.

Вось вялікая штука гаспадарыць! Парабкі будуць сьцяць, гараць і ўсё такое, а я толькі паеду на каню ў поле, пагляджу тое, ды сёе і назад... на сьнеданьне! А тутака прыходзе аканом... Я яму загадываю: жыта ка-сіць, конюшыну жаць, гарох малаціць, сьвіней стрыгчы!.. Вось і пойдзе ўсё ў ход, як машына.

МІХАЛІНА.

Эх, дурны! што ты гаворыш глупства!.. (Да Зоські): Зоська! забіры с стала талеркі ў кухню.

ЗОСЬКА.

Ах, праўда! забылася... (зьбірае талеркі і выходзіць на лева).

З'ява 12.

ВІНЦЭНТ, МІХАЛІНА і ІГНАТ.

ІГНАТ.

Пані ВІНЦЭНТова! Цяпер, як мы ўжо асталіся адны, без чужых людзей, я вам, пані, скажу, што ў мяне лажыць на сэрцы. Пан ВІНЦЭНТ ўжо пачынаў аб гэтым гутарку, толькі ў яго не зусім складна вышло... Вы ўжо паўне самі бачылі, што панна Зося мяне ўзяла за сэрца. Праўда, што я ўжо не такі малады, што адразу: пух! пух! — і гарыць як салом. Я ўжо чалавек старшы, паважны, люблю ўсё добра абдумаць... Я ўжо даўно хацеў ажаніцца, васьмь толькі на меў адвагі сказаць вам, мне здавалася, што вы не ласкава на мяне пагледаеце...

МІХАЛІНА,

Я? Скуль ваша ўзяў гэта?

ІГНАТ

Мне здавалася... Цяпер, калі так адрылося з гэтай спадчынай, я, праўду кажучы, сьмялей пачынаю справу. Вось, панечк, я бы хацеў ажаніцца з вашай дачкой. Я ўжо гаварыў аб гэтым з панам ВІНЦЭНТЫМ: пан ВІНЦЭНТЫ згаджаецца...

ВІНЦЭНТ.

Але. Згаджаюся.

ІГНАТ.

Цяпер васьмь справа ў тым што пані на гэта скажэ? Панна Зося, мне здаецца, хіба нічога проці мяне мець ня будзе. Раней здавалася мне, што гэты... пан Язэп трохі мне перашкаджае, але цяпер, як я пачуў сёньня, што панна Зося яму нагаварыла, дык бачу, што з гэтага боку перашкод німа. Ну, дык як жэж будзе, пані ВІНЦЭНТова?

ВІНЦЭНТ.

Панок! Вы добра ведаеце што я вас заўсёды любіла, як сына. Некалькі гадоў жыцьцё ў нас, мы да вас прывыклі, ваша і цяпер ўжо для нас бытцым радны. Я бачу, што вы чалавек акуратны, не п'яніца, (паказывае на мужа) як васьмь гэты мачыморда! Я нічога проці вас не маю. Толькі-ж мушу і ў Зося папытацца. Гэта ад яе залежыць. Прымушаць ня буду, каб пасьля на мела жалю на мяне. Як яна захочэ, так будзе...

ІГНАТ.

(цалуе яе ў руку).

Дзякую...

ВІНЦЭНТ.

Падалуй мяне! (Цалуюцца). Вось так!.. Кажы да мяне: тата!..

МІХАЛІНА.

А да мяне: мама!..

ВІНЦЭНТ (да Ігната).

Бачыш, я казаў, што мая Міхця добра кабыта!

З'ява 13.

ТЫБЕ-Ж і ЗОСЬКА.

ЗОСЬКА

(ўходзіць і забірае астаўшыяся талеркі. Паглядзе на ўсіх і дагэдываецца, што тутака толькі што была гутарка аб ёй).

МІХАЛІНА.

Зося, дзіцятка маё, пачэкай крыху, мы маем с табой аб нечым пагаварыць.

ІГНАТ.

Дык я пайду цяпер... (ідзе на права).

З'ява 14.

ВІНЦЭНТ, МІХАЛІНА і ЗОСЬКА.

МІХАЛІНА.

Зося! Пан Ігнат толькі-што прасіў у нас тваей рукі... Памятай дзяўчына, што я, крыў Божэ, не намаўляю цябе, але ты сама павінна зразумець, што гэта для цябе гэтакое шчасьце!.. Падумавай толькі!.. Другога такога Ігната не знойдзеш! Бачыш! — ты-ж будзеш вялікай паньняй!.. Ды ня кажучы ўжо аб грашых, Ігнат чалавек паважны, салідны, ня тое, што якісь хлапеч, што сьгоньня кажэ: люблю, а заўтра: фю! — і каханьне скончылося. Ігнат, як палюбіць, дык да самай магілы!.. А які добры! Якое гэта галубінае сэрца!.. Толькі ты ня думай — крыў Божэ! — што я цябе намаўляю! А мне на што гэта? Я толькі для цябе хацеў аб шчасьці. Будзь жэ разумная, Зосечка, і не адганяй ад сябе сваей долі! Я ведаю, што ты разумненькая дзяўчына, — ты глупства ня зробіш!..

(Далей будзе).

ючыча з аўтарамі, што „дзея адзначэння асабістых імён вялікіх літар ня трэба“. Другое, што асабліва звачывае на сябе увагу, — гэта змякчэнне складоў не устаўкай між сугалоснай і галоснай і (у кірыліцы ў гэтых прыпадакх ужываюцца ётаваныя галосныя: е, ё, я, ю), з кропкай над сугалоснай. Гэтак, замест *nie* пішэцца *ñe*, замест *sie* і *sie—ce* і *se* і т. д. Замест двух знакаў для цвёрдага і мяккага *l* ужываецца адзін — *l*, каторы вымаўляецца цвёрда (як у кірыліцы *л*), а дзеля змякчэння яго стаўляецца зверху кропка. Знак *j* (=у кірыліцы—*й*) выкінут; замест яго ужываецца звычайнае *i*, толькі замест кропки над ім стаўляецца знак кароткасці, як над *й*. Кропка над *i* аусім не ужываецца. Замест *ch* і *dz* уведзіцца новыя літары (адзін знак для кожнага зьвіка), каторыя змякчаюцца кропкай, а для *dz* над знакам *dz* стаўляецца вуглік (як для *é* і *š*).

Прынцыпы, якім кіраваліся аўтары рэформы, на наш пагляд, зусім правільныя. Змякчэнне пры помачы значоў мяккасці замест устанаўлення і мы ўжо сустрачалі ў палюкоў у 90-х гадох мінулага стагоддзя, ды толькі яно неяк не ўкаранілася ў агульным ужытку, хаця некаторыя кніжкі былі надрукованы гэтым спосабам. Але мы ня будзем тут чапаць справы практычнага правядзення праектаванай рэформы: дзеля гэтага патрэбна перш агульнае навучанне ў школах пабеларуску і ўтварэнне такіх палітычных варункаў, каторыя далі-бы нам магчымасць вызваліцца ад розных ненармальнасцей у нашым жыцці, аснованых на доўгім нявольніцкім беларусаў чужадкімі націямі.

Апіраючыся на правілы: пішы, як гаворыш, — аўтары ўводзяць, як правіла, ўпадабленне зычных сугалосных (перад моцнай — як моцная, перад слабой — як слабая); аднак, нам здаецца, што на практыцы гэта сустрае шмат труднасцей.

Наагул, мы шчыра вітаем ідэю праф. Абіхта: пры адпаведных варунках, мо' с той або іншай зьменай, яна бязспорна павінна легчы ў аснову рэформы беларускага правапісу.

А. Л.

З усяго Краю.

ГОРАДНЯ. У таргоўкі мясам, Міркі Гіршкохум, таргоўца Кураша і таргоўкі Розы Градтор знайшлі мяса без клейма. С прычыны небаспекі ад спажывання мяса без клейма памянутыя асобы аштрафаваны на значныя сумы.

Тут ізноў выкрылі два патайныя бравары. Гаспадары іх засуджаны на 600 і 500 марак штрафу.

БЕЛАСТОК. У ваколідках места знойдзена 60 фунтаў жыта. Відаць, валадзец яго, убачыўшы лядходзьячы патруль, удёк, пакінуўшы жыта.

БЕЛАСТОК. На Салдацкай вуліцы зладзеі ўначы выдзелі шыбу, улезлі ў кватэру і ўкралі 800 марак, шпулькі з ніткамі і матэрыял.

БЕЛАСТОЧАК-ДУБРОВА. З зачыненага хлева ўначы с 6 на 7 чэрвеня выкралі цёмна каштанавую карову цавой 800 марак.

ЧОРНАЯ ЦЭРКВА. У ваколідках гэтае вёска, як кажэ народная легенда, стаяла цэрква. У адно свята туды хацела зайсці ведзьма, але на дарозі ўвалілася ў балота ды ледзь адтуль вылезла. Тады яна кінула пракляццё: «Як упада я, так нехай праваліцца цэрква». І той-жэ момант цэрква завалілася у зямлю. Яшчэ і цяпер наперадодні свят, прыла-

жыўшы вуха да зямлі, можна пачуць паяныя і званы.

КАМЧАТКА. Ад невядомай прычыны тут узяўся пажар, ад каторага згарэў адзін двор. Быўшыне ў суседстве салдаты не далі ажно пашырэнца. Пажарная дружина с суседніх Азёраў прыехала лішне позна, тлумачучы гэта тым, што коні былі на пашы.

БАЙДЗЫ. Гаспадар Жэмайтайціс закінуў сваю бульбу у лесе. Работнік Захарэвіч, падследзіўшы гэта, украў 15 мер бульбы. Захарэвіч на судзе прызнаўся да віны і за гэта быў засуджэн толькі на 1 месяц у вастроп.

ВЕСТКІ З РАСЕІ.

МАСКВА. У Берлін выехала дэлегацыя расейскага савецкага ўрада, каб дапаўняючы берасейскую ўмову, дабіцца развязкі некаторых пытанняў. Яны датыкаюць Крыму, Каўказу, будучыны Эстляндзі і Ліфляндзі, абмеда ваенна палонных і эканамічных зносін між Нямеччынай і Расеяй.

З усяго сьвету.

БЭРЛІН. На засяданні цэнтральнага камітэту партыі вольнадумцаў віцэ-канцлер Пайэр заявіў, што яго доля звязана с справай роўнага выбарнага права у Прусах. Цэнтральны камітэт высказаў Пайэру сваё поўнае даверыне.

БЭРЛІН. У нямецкім Рэйхстагу прамоўца розных партыі, у тым ліку консерватары, выступалі з дамагаьнем, каб былі зраўняныя правы няшлюбных дзяцей с шлюбнымі.

БЭРЛІН. У прускі сэйм пададзена прадлажэнне замяніць роўнае права такім выбарным правам, паводлуг каторага да аснаўнога голасу, які прыналежыць кожнаму выбаршчыку, дадаецца па адным далейшым голасе залежна ад гадоў выбаршчыка і яго соцьяльнага палажэння. Між іншым павінен мець па адным дадатковым голасе кожны старшы работнік, каторы наглядае прынамсі над 5 работнікамі.

Міністэр унутраных спраў адказаў ад імі ўраду, што ён стаіць бязспорна за роўнае для ўсіх выбарнае права і прадложанай папраўкі не прымае.

БЭРЛІН. Аўстрыяцкі міністэр заграйчных спраў, Бурман, прыехаў сюды дзеля вядзення перагавораў.

ТЭЛЕГРАМЫ.

Нямецкія апавейчаныі.

11.VI. Заходні театр.

Фронт Рупрэхта Баварскага: Набапал Соммы баевая чынасць узмацавалася. Між Анкр і Соммай ворагі атакавалі пасля сільнага агню і пры дарозі Корбі-Брэ ўварваліся на нашы пазыцыі, але контратакай былі спынены.

На другіх пунктах яны крывава адбіты.

Фронт нямецкага Наследніка: За два дні баталія армія генерала Гут'е заўладала гарыстымі ваколіцамі каля Нуаён. Хаця ворагі жадалі нашае напасці, ды не здалелі здэержаць яе. Сьпешна падвезены рэзервы у крывавах бітвах адкінены. Здабытыя варожыя лініі

пры Ассэн-Віле ўдэержаны намі, ня гледзячы на вострыя атакі. Мы б'ёмся пры Курсэль і Мэрі. Набапал дарогі Руа—Эстрэ—Ст. Дэні мы здабылі горны хрыбет Мэрі, прарвалі чатыры варожыя пазыцыі і адкінулі ворагаў на Аронд. Мы перайшлі цераз раку Матэ, ня гледзячы на вельмі сільны адпор. Варожыя пазыцыі на вяршынях на поўдні ад Текур прарваны. Мы наступаем на Рінкур. Чысло палонных перайшло за 10 000. Гэтак чысло палонных на фронці ням. Наследніка ад 28 мая дайшло каля 75.000. Ад Уаз да Рэймса—без перамен. Новыя штурмы ворагаў пры Шато-Тэры крывава зломлены.

12.VI. Заходні театр.

Фронт Рупрэхта Баварскага: Артылерыйская бітва рознае сілы і разведкі.

Фронт нямецкага Наследніка: У цяжкіх бітвах армія генерала Гут'е адбіла вялізарную контратаку ворагаў, ведзеную дзеля адвастання гарыстых ваколіц на палудзенным заходзі ад Нуаён. С самімі цяжкімі стратамі ворагі адкінуты на ўсім фронці Ле Плейрон—Антэй. Чысленыя варожыя панцырныя самаходы лежаць разбітыя на полі бітвы. Між Мэрі і Белюа, дзе варожы штурм зломлен нашай контратакай, крывавае бітвы трывалі да ночы Заходні бераг Уаз, на поўдні ад усяля Матэ, ачышчэн ад ворагаў. Чысло палонных перайшло за 13.000. С прычыны ўтраты вяршынь на палудзенным заходзі ад Нуаён ворагі былі прымушаны ачысціць свае пазыцыі у лесі Карль-Пон, на ўсходнім беразі Уаз. Мы энэргічна пайшлі ўпярод сьледам за ворагамі і дайшлі да лініі Вайі—Трасі ле Валь. Вострыя атакі ворагаў на паўночным заходзі ад Шато-Тэры зламаліся крывава.

КАЛЯ ВАЙНЫ.

ПАРЫЖ. Орган Клемансо, «L'homme libre», пішэ: «Мы бы ахотна даведаліся чаго Нямеччына дабіваецца, і вельмі падробна разглядзелі-бы яе варункі.

ПАРЫЖ. Калі Клемансо сказаў у парламенці, што Фаш ніколі ня згодзіцца на капітуляцыю, соцьяліст Мутэ крыкнуў: «Ціж мы дайшлі ўжо да таго, каб гаварыць гэтакія словы?»

БАЗЭЛЬ. «S-s-s» наказывае, што напраўдзі вархоўная ваенная рада ў Версалі ізноў узяла ў свае рукі найвышэйшую каманду.

БЭРН. Міністэр-празыдэнт Клемансо заявіў у парламенці, што, калі будзе дадзена адстаўка глаўнакамандуючаму Фошу, дык будзе звярнуцна аснова французска-англійскіх умоў. Пасля гэтай заявы французскі парламент узяў свой запрос назад.

ПАРЫЖ. Апошні абстрэл Нарыжа трываў ад суботы раніцай да надзелі да вечара.

БЭРЛІН. Пачынаючы ад 25 марца, мы ўзялі больш за 250 тысяч палонных. Саюзнікі утрацілі на фронці 270 кіл. шырокім усе ваенныя матэрыялы на некалькіх лініях у глыб, вялізарныя запасы снарадаў, ды ўсе чыгункі. Крывавае страты дайшлі страшэннай меры.

НЬЮ-ІОРК. Агульная ёмкасць затопленых у гэтай вайне падводнымі лодкамі амерыканскіх парходаў даходзіць 80.000 тонн. Нямецкія падводныя лодкі могуць плаваць у адкрытым моры да 6 тыдняў. Яны папаўняюць свае запасы з асобных грузавак падводных лодак, нагруджэных уселякімі запасамі.

ЛОНДОН. Урадова. Англіцкія страты у месяцы маі даходзілі 7.695 афіцэраў і 154.939 салдатаў.

БЭРЛІН (В.Т.Б.). У Сяродземным моры нашы падводныя лодкі затапілі 7 парходаў ёмкасцю разам 27.000 тонн.

БЭРЛІН (В.Т.Б.). Нашы падводныя лодкі навакол Англіі затапілі ізноў 10 500 тонн.

АБВЕСТКІ.

Сухіе дровы

адборныя. Александровіч, Мастова 12—19, ад 1 да 3 гадз.

Новыя сцэнічныя творы БУТРЫМ НЯМІРА,

усцэнізаваная легенда у 2-х актах с пролёгам, Ф. Олехновича

Цэна 50 фэн.

КАЛІСЬ,

драмат. абр. ў 2 акт. Ф. Олехновича

Цэна 50 фэн.

КНИЖКІ ДЛЯ ШКОЛ:

Nowy lementar	30 k.
Першае чытаньне	6 "
Pierwsze czytanie	6 "
Naściniec dla młodych dzieciak	2 "
Другое чытаньне	2 "
Karotki katechizm	10 "
Karotkaja hi toryja świataja	20 "
Karotkaje wyjaśnienie abrađoi R.-Katalekalho kaścioła	15 "
Kintyčka	15 "
„Boh z nami“, knižka da pa-bažen-twa	40 "
Задачнік для пачатковых школ год I	15 "
Zadačnik dla początkowych szkoi hod I	15 "
Zadačnik dla początkowych szkoi hod II i III	40 "
Гутаркі аб небе і зямлі	15 "
Кароткая гісторыя Беларусі	60 "
Karotkaja historyja Biełarusi	60 "
Першая чытанка	25 "
Redouje zerniaty. Knižka dla školnaho čytańnia hod III III. U aprawie 1 r., biez apr.	85 "
Як правільна пісаць па беларуску (лацінск. літ.)	10 "
Вільня, Завальная 7. Беларуская Кнігарня.	

Выйшаў з друку і прадаецца НОВЫ ЛЕМЭНТАР

ДЛЯ БЕЛАРУСКІХ ДЗЕТАК Я. СТАНКЕВІЧА.

Цэна 60 ф.

Дастаць можна ў Беларускай Кнігарні. — Завальная вул. 7.

Выдавецтва В. Ластоўскага.

Закупілі і скоро пузьдзіць у продаж выданьне каталіцкага малітвенніка П-кі.

„ВОН Z НАМІ“